

Talbiet

Ir-rikorrent jitlob li l-Qorti Ġenerali joghġobha:

- tannulla r-rapport ta' evalwazzjoni tal-2018 ikkomunikat lillu fit-12 ta' Ġunju 2019;
- tannulla, kif mehtieg, id-deċiżjoni tat-22 ta' Jannar 2020, innotifikata fit-28 ta' Jannar 2020, li tiċhad l-ilment tiegħu tat-12 ta' Settembru 2019;
- tordna l-hlas ta' kumpens finanzjarju għad-dannu morali evalwat *ex aequo et bono* fl-ammont ta' EUR 15 000;
- tordna l-kumpens għad-dannu materjali tiegħu għal ammont ta' EUR 2 322 kkawżat mill-iffriżar tas-salarju fil-grad AD 6, livell 3, għal perjodu ta' 12-il xahar minn Awwissu 2019;
- tikkundanna lill-konvenut ibati l-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi.

1. L-ewwel motiv huwa bbażat fuq żbalji manifesti ta' evalwazzjoni u akkużi malafamanti.
2. It-tieni motiv huwa bbażat fuq l-assenza ta' għanijiet professjonali u l-assenza ta' deskrizzjoni tax-xogħol applikabbli.
3. It-tielet motiv huwa bbażat fuq ksur tal-prinċipju ta' imparzjalità u ksur tad-deċiżjoni tas-CRU meħuda fis-sessjoni plenarja tiegħu tal-25 ta' Marzu 2015 ⁽¹⁾.
4. Ir-raba' motiv huwa bbażat fuq ksur tal-Artikolu 5 tad-deċiżjoni tal-imsemmi SRB tal-25 ta' Marzu 2015 u fuq ksur tal-obbligu ta' premura.

Fir-rigward tat-talba għal kumpens, ir-rikorrent jinvoka n-nuqqas imwettaq mill-konvenut, id-dannu mġarrab u r-rabta kawżali bejn in-nuqqas u d-dannu.

⁽¹⁾ Deciżjoni tal-Bord dwar id-dispożizzjonijiet ġenerali għall-implimentazzjoni tal-Artikolu 43 tar-Regolamenti tal-Persunal u għall-proċeduri għall-applikazzjoni tal-ewwel paragrafu tal-Artikolu 44 tar-Regolamenti tal-Persunal għall-membri tal-persunal temporanju.

Rikors ipprezentat fit-8 ta' Mejju 2020 – JS vs SRB

(Kawża T-271/20)

(2020/C 247/30)

Lingwa tal-kawża: l-Ingliż

Partijiet

Rikorrent: JS (rappreżentanti: L. Levi u A. Champetier, avukati)

Konvenut: Bord Uniku ta' Riżoluzzjoni (SRB)

Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni tal-14 ta' Ġunju 2019 ikkomunikata lillu fis-17 ta' Ġunju 2019 u li tiċhad it-talba tiegħu għal assistenza tat-2 ta' Mejju 2019;
- tannulla wkoll, jekk mehtieg, id-deċiżjoni kkomunikata lillu fid-29 ta' Jannar 2020, li ċahdet l-ilment tiegħu tal-14 ta' Settembru 2019;
- tordna l-pagament ta' kumpens finanzjarju bħala d-dannu morali mġarrab mir-rikorrent stmat *ex aequo et bono* fl-ammont ta' EU 20 000;

- tordna barra minn hekk il-kumpens għad-dannu materjali tiegħu kkwantifikat u ppruvat stmat għal ammont ta' EUR 77 408;
- tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv ibbażat fuq ksur tat-tielet paragrafu tal-Artikolu 12a tar-Regolamenti tal-Persunal u tal-Artikolu 2.1 tal-politika tas-SRB adottat b'deċiżjoni fis-sessjoni plenarja tiegħu tad-29 ta' Novembru 2017 ⁽¹⁾.
2. It-tieni motiv ibbażat fuq ksur tal-Artikolu 24 tar-Regolamenti tal-Persunal u tal-Artikolu 7.3a tal-imsemmija politika tas-SRB.
3. It-tielet motiv ibbażat fuq ksur tal-obbligu ta' premura.

Fir-rigward tat-talba għall-kumpens, ir-rikorrent jinvoka n-nuqqas imwettaq mill-konvenut, id-dannu mgarrab u r-rabta bejn in-nuqqas u d-dannu.

⁽¹⁾ Politika dwar il-protezzjoni tad-dinjità tal-persuna u l-prevenzjoni tal-fastidju psikoloġiku u l-fastidju sesswali.

Rikors ipprezentat fil-11 ta' Mejju 2020 – MHCS vs EUIPO – Lidl Stiftung (Sfumaturi tal-kulur orangjo)

(Kawża T-274/20)

(2020/C 247/31)

Lingwa tar-rikors: l-Ingliż

Partijiet

Rikorrent: MHCS (Épernay, Franza) (rappreżentant: O. Vrins, avukat)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti oħra quddiem il-Bord tal-Appell: Lidl Stiftung & Co. KG (Neckarsulm, il-Ġermanja)

Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: ir-rikorrenti

Trade mark kontenzjuża kkonċernata: it-trade mark figurattiva tal-Unjoni Ewropea (Kulur li jikkonsisti fi sfumaturi tal-kulur orangjo) – Trade mark tal-Unjoni Ewropea Nru 747 949

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tal-Ewwel Bord tal-Appell tal-EUIPO tal-24 ta' Frar 2020 fil-Każ R 2392/2018-1

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni kkontestata;
- tikkundanna lill-EUIPO u lill-intervenjenti għall-ispejjeż tagħhom stess;
- tikkundanna lill-EUIPO għall-ispejjeż tar-rikorrenti.